

கலைஞருக்கு வெற்றி! இந்தியா பணிந்தது! அடுத்தது என்ன?

கிட்டத்தட்ட அங்கம் நிறைவுக்கு வருகிறது. இதுநாள் வரை இலங்கை பிரச்சனையை யுத்தம் மூலமே தீர்க்க முடியும் எனச் சொல்லி வந்த இந்திய மத்திய அரசு கலைஞரின் ராஜதந்திர நடவடிக்கைகள் மூலம் தனது கருத்தை மாற்றி இலங்கை பிரச்சனையை அரசியல் வழியில் மட்டுமே தீர்க்க முடியும் எனக் கூறியிருக்கிறது. இனியென்ன? எதிர்காலம் ஒளிமயம்தான்! அடுத்த தீபாவளிக்கு இலங்கைத் தமிழரின் தொலைகாட்சியில் நிகழ்ச்சிகள் பார்க்கலாம். ஒரே கொண்டாட்டம் தான்.

இலங்கை தமிழர் பிரச்சனை பற்றி பேசினால் அமெரிக்கா முதல் ஆமாம் அது அரசியல் வழியில் தீர்க்கப் பட வேண்டிய பிரச்சனை என்றுதான் சொல்கிறார்கள். சொல்கிறார்கள்.. சொல்கிறார்கள். கவனம்- பழக்க தோசத்தில் நாளை இலங்கையில் மழை வெள்ளப் பிரச்சனை உதவிடுங்கள் என்று கேட்டால் கூட ஆமாம் அது அரசியல் வழியில் பேசி தீர்க்கப் பட வேண்டிய பிரச்சனை என்று சொல்லிவிடப் போகிறார்கள்.

காட்சிகள் முடிந்து விட்டதாகத் தோன்றவில்லை. இனியும் தொடரலாம். வரலாற்றில் இருந்து பாடம் படிப்பவர்களுக்கு அது எவை என்பதையும் தெரிந்து கொள்ள முடியும். நீளப் போகும் காட்சிகளில் சிலவற்றினை மேலோட்டமாகப் பார்க்கலாமா?

ஈழத்தமிழர்களை ஏமாற்றி விட்டார் கருணாநிதி. தன் சுயநலத்திற்காக ஈழத்தமிழர்களின் சுயநிர்ணய உரிமையை தாரைவார்த்து விட்டார் அவர். - இவ்வாறான ஒரு அறிக்கை செல்வி ஜெ ஜெயலலிதாவிடமிருந்து வரும். அவ்வறிக்கையில் இரண்டாவது முறையாகவும் ஈழத்தமிழரின் சுயநிர்ணய உரிமையை அங்கீகரிப்பார் அவர்.

உடன்பிறப்பே நமது கோரிக்கை வீண் போகவில்லை. கருணை உள்ளத்தோடு சோனியா அம்மையார் என்னோடு பேசி இலங்கைத் தமிழர் பிரச்சனைக்கு அரசியல் வழியில் தீர்வு காணப்படும் என உறுதி அளித்ததால் உடன்பிறப்பே - பொதுக்கூட்டம் மனிதச் சங்கிலி போன்ற எமது போராட்டங்கள் தகுந்த பலனைக் கொடுத்துள்ளன. இலங்கைத் தமிழர்களுக்கு முன்று வேளைச் சோறு போடுவதாக பிரதமர் எனக்கு உறுதியளித்துள்ளார். அதனை பிரணாப் முகர்ஜியே எனதில்லம் வந்து சொன்னார். ஆகவே எனது உடன்பிறப்பே பெருமலை போல் திரண்டெழுந்த திண்ணிய தோள்களின் போராட்டம் வெற்றியடைந்துள்ளதால் அனைத்து கட்சி கூட்டத்தில் முடிவெடுக்கப்பட்ட பதவிகளை ராஜினிமா செய்யும் எம் முடிவை மூன்று வருடத்திற்கு ஒத்திவைக்கிறேன். இதற்கிடையில் இந்த பிரச்சனைக்கு தீர்வு காணப்படாவிட்டால் இன்று ஒன்றெனத் திரண்ட நமது கரங்கள் நாளையும் -நாளையென்றால் நாளையல்ல அதற்கான வேளை வரும் போது திரள்வது திண்ணம் - திண்ணம் - திண்ணம் - இது முரசொலியில் வரவிருக்கின்ற உடன்பிறப்புக்கான கடிதம். இத்தோடு கேள்வி பதில் பகுதியிலும் இது பற்றி அவர் எழுதுவார்.

ஈழத்தமிழரின் உணர்வுப் போராட்டத்தை என்னை அரசியல் பழிவாங்கப்படப்படுத்தியிருக்கிறார் கலைஞர். இந்தப் நாடகத்தின் முழு நோக்கமும் அதுவே. அதெற்கெல்லாம் நான் அஞ்சியொடுங்கப்போவதில்லை. வாழ்க்கையில் 27 தடவை சிறை சென்றவன் நான். இது வைகோ சிறையில் இருந்து விடுக்கும் அறிக்கை

ஈலத் தமிழர்களை பயன்படுத்தியாடும் கபட நாடகம் என அறிந்தே நான் அதற்கு துணை போகவில்லை. என் றென்றும் அவர்களை என் இதயத்தில் இருத்தியிருக்கின்றேன். எங்கள் ஆட்சி இங்கு மலரும் போது அவர்கள் வாழ்வு அங்கும் மலரும் - கபடன் விஜயகாந்த்

உலகத் தமிழின காவலர் டாக்டர் கலைஞர் இலங்கைத் தமிழர் பிரச்சனையை சுமுகமாகத் தீர்த்து தீர்வு கண்டுவிட்டதனால் உண்ணாவிரதப் போராட்டத்தைக்

கைவிடுகின்றோம். ஆதரவு வழங்கிய அனைத்து நடிகர்களுக்கும் நன்றி. - நடிகர் சங்கத் தலைவர் - யாரப்பா அது சரக்குமாரா ராதாரவியா ?

நடிகர்கள் உண்ணாவிரதத்தை கைவிட்டதனால் அனைத்து நடிகர்களின் திரைப்படங்களையும் புறக் கணிக்கப் போவதாக புலம் பெயர்ந்த தமிழ் ரசிகர்கள் அறிவிப்பார்கள்.

புலிகளின் பிடியில் சிக்கியுள்ள மக்களுக்கு உணவு அனுப்புவது புலிகளை ஊக்குவிப்பது போலாகும். ஆகவே புலிகளைத் தோற்கடிக்கும் வரை உணவு அனுப்புவதை நிறுத்த வேண்டும். 30 வருடமாக புலிகளிடம் துயரத்தை அனுபவித்து வந்த மக்களுக்கு பத்து பதினைந்து நாட்கள் சாப்பிடாமல் இருப்பதொன்றும் பெரும் துயரமல்ல. புலிகளைத் தோற்கடிக்க இந்தியா தனது வளத்தை இலங்கையோடு பகிர் வேண்டும். - ஆனந்த சங்கரி - த.வி.கூகூ எழுதும் ஆயிரத்து இருநூற்றுப் பன்னிரண்டாவது கடிதத்தில் இவ்வாறு மன்மோகன் சிங்கிடம் தெரிவிப்பார். அதை மன்மோகன்சிங் படித்துப் பார்ப்பாரா என்பது வேறுவிடயம்.

தீவிரவாதத்துக்கு எதிரான போருக்கு இந்தியா முழுமையான ஆதரவு தெரிவித்துள்ளதோடு அரசியல் வழியில் தீர்வு காணும் எமது முயற்சிக்கு பேராதரவும் வழங்குகிறது - எமக்கிடையேயான நட்பு மிகவும் ஆழமானது அகலமானது - மகிந்த ராஜபக்ச எங்காவது உரையாற்றும் போது இவ்வாறு கூறுவார்.

தமிழக கட்சிகளுக்கு கோடிக்கணக்கில் புலிகள் பணம் கொடுத்து இந்திய அரசை இலங்கையுடன் முரண்பட வைக்க எடுத்த முயற்சி பலிக்கவில்லை. - சிகல உறுமய அல்லது புத்த பிக்குகளின் ஏதாவது ஒரு அமைப்பின் அறிக்கை

ஈழத்தமிழர் பிரச்சனையை ஜெயலலிதா கையிலெடுத்து கருணாநிதிக்கு செக் வைக்க - சதாகரித்துக் கொண்ட கலைஞர் அதே பிரச்சனையைக் கையிலெடுத்து - வைகோ விற்கு செக் வைத்து ஜெயை தனிமைப் படுத்தி - தமிழின காவலர் என்ற பட்டத்தை மீள தக்கவைத்திருக்கிறார் என யாராவது ஆய்வாளர்கள் எழுதுவார்கள்.

இந்தியா அனுப்பிய உணவுப் பொருட்களில் அரை வாசி மழை வெள்ளத்தால் பாதிக்கப்பட்ட சிங்கன தேசத் திற்கு போயின - சிங்கனவருக்கும் சேர்த்துத்தான் இந்தியா அனுப்பியது என்கிறார் அமைச்சர் - இது பத்திரிகைச் செய்தி

இந்திய உணவு வாகனத் தொடரணி இடையில் திரும் பியது. பாதையில் சண்டை நடைபெறுகிறது. வன்னிச் செல்ல முடியாமையால் இந்திய உணவுப் பொருட்கள் கெட்டுப் போகும் நிலையேற்படும் இது செஞ்சிலுவைச் சங்கத்தின் அறிக்கை

இறுதியாக

எம் மக்கள் மீது கொடிய போரைத் திணித்திருக்கும் மகிந்த சகோதர அரசை உலக நாடுகள் வேடிக்கை பார்க்கின்றன. பிராந்திய நாடுகள் தமது பிராந்திய இராணுவ பொருளாதார நலன்களுக்கு முன்னுரிமை கொடுத்து எமது மக்களின் துயர் மிகு வாழ்வைப் பாரா முகமாக இருக்கின்றன. எமது மக்களின் தொடர்ச்சியான இடம் பெயர்ந்த வாழ்வும் அவலமும் உலகத்தின் ஆன்மாவை உலுக்கவில்லை.

ஆகவே எனது அன்பார்ந்த தமிழீழ மக்களே நாம் எமது சொந்த பலத்தில் எதிரியின் இராணுவ இயந்திரத்தை முறியடித்து எமக்கான விடியலை நாடே சமைத்துக் கொள்வதைத் தவிர வேறு வழியில்லை. வேறு வழிகளை இந்த உலகம் எமக்குத் தரவில்லை.

எந்த உயரிய நோக்கத்திற்காக ஆயிரமாயிரம் மாவீரர்கள் தம் உயிர்களைத் தியாகம் செய்தார்களோ அந்த நோக்கில் நாம் இறுதிவரை செல்வோம் என அந்த புனித ஆத்மாக்களை நினைவு கூரும் நாளில் உறுதி பூணுவோம்.

மேற்குறித்த அறிக்கைக்கு விளக்கம் தேவையில்லை.

- சயந்தன்

என்னை மன்னியுங்கள் ஈழத்தமிழர்களே !

என்னைப் போன்ற இந்தியத் தமிழர்கள் இந்தியாவின் மேல் நம்பிக்கை வைப்பதே வீண். ஏனென்றால் இந்தியாவில் தமிழர்கள் ஓரளவுக்கேனும் தன்மானத்துடன் வாழ்ந்து கொண்டிருப்பதன் முக்கியக் காரணம், இந்தியாவில் பெரும்பான்மை இனம் என்று சொல்லிக் கொள்கிற அளவுக்கு தனியொரு இனமில்லாததால்தான். எல்லா இனங்களுமே ஐம்பது விழுக்க காட்டுக்கும் கீழ்தான். இல்லையெனில் நாங்களும் ஈழத்தமிழர்களைப் போலவே வன்முறையால் என்றோ ஒடுக்கப் பட்டிருப்போம். எடுத்துக் காட்டாக, கட்டாய இந்தித் திணிப்புப் பிரச்சனையில் நேருவின் வாக்குறுதி என்றெல்லாம் ஒன்றைப் பார்த்திருக்க முடியாது. போதாமைக்கு சோ, இராம், சுப்பிரமணியசாமி, சிதம்பரம் போன்ற பார்ப்பனிய-பனியா-இந்தியக் கைக்கூலிகளையும் எங்களுக்குள்ளேயே எப்பொழுதும் விட்டு வைத்திருக்கிறோம்.

எங்களது கலைஞரின் குடும்பத்தினர் போன்றவர்கள் தமிழகக் கொள்ளையில் ஆரம்பித்து தற்பொழுது அகில இந்திய அளவில் கொள்ளையடித்துச் சொத்துச் சேர்த்துக் கொள்ளத் தெரிந்திருக்கிறார்கள். உணர்ச்சி வயப்படுவதைத் தவிர ஏதும் தெரியாத வைக்கோ போன்றவர்கள் இன்னொரு புறம். எனவே தன்மானம் என்பதெல்லாம் தமிழகத் தமிழனுக்குக் கிடையாது. அந்த ஈரோட்டுக் கிழவன் சமூகமற்றும் பொருளாதாரத் தன்மானம் கிடைப்பதற்காகப் போராடியதால், தமிழ்நாட்டுத் தமிழர் தம்மளவில் விழிப்புணர்வடைந்து முன்னேறிக் கொண்டிருக்கின்றனர்.

உணமை இப்படியிருக்க ஈழத்தமிழர்கள் எம்மிடம் எதிர்பார்ப்புகள் வைத்திருப்பது வேதனையளிக்கிறது. தமிழகத் தமிழர்கள் சொல் என்றுமே டெல்லி அம்பலத்தில் ஏறாது. ஈழத்தமிழர்கள் பட்டு வருகிற இன்னலுக்கு இந்தியா உதவவேண்டுமானால் தமிழினம் என்ற அடிப்படையிலான அக்கறை இந்திய அரசுக்கு இருக்க வேண்டியதில்லை. வெறும் மனிதாபிமான அடிப்படை ஒன்றே போதும். அந்த அளவுக்குக் கொடுமைகள் நிகழ்ந்துள்ளன.

இந்தியா ஒரு போதும் தமிழர்களுக்கு மனிதாபிமான அடிப்படையில் கூட உதவாது, இலங்கை அரசுக்குத் தான் உதவும், ஏனென்றால் இந்திய இனமும், சிங்கள இனமும் தம் அடிப்படை வேரில் ஒன்றே. இந்திய அரசு சிங்கள அரசுக்கு உதவுவது அதன் அடிப்படையிலேயே. (இந்திரா காந்தியின் காலத்தில் உதவியதாக ஈழத் தமிழர்கள்தான் நன்றியுடன் நினைத்துக் கொண்டிருக்கிறீர்கள். அவர் செய்தது கூட அப்போதைய பூகோள அரசியல் இலாபத்துக்காகத்தான்)

இந்தியாவின் பண்பாட்டு வேர்கள் என்னுள்ளே எப்பொழுதுமே இருக்கும் என்றாலும் இந்திய மக்களின் மேல் அந்த அடிப்படையிலான என்னுடைய அன்பும், ஈர்ப்பும் எதிர்காலத்திலும் எனக்கு இருக்கும் என்றாலும், ஒரு இந்தியன் என்று என்னைச் சொல்லிக் கொள்ள வெட்கப் படுகிறேன். வேதனைப் படுகிறேன். இந்தியா என் முகத்தில் இது வரை கரியைத்தான் பூசிக்கொண்டிருக்கிறது.

உங்களைப் போலவே ஈழத்தின் வலிகளையும், இரத்தக் காயங்களையும், வேதனைகளையும் மனதில் அனுபவித்துக் கொண்டிருக்கும் என்னைப் போன்ற எத்தனையோ இந்தியத் தமிழர்களையும் மன்னியுங்கள் என்பதைத் தவிர வேறொன்றும் சொல்லத் தெரியவில்லை.

சொ.சங்கரபாண்டி

வாழ்க கலைஞர்

மானாட மயிலாட வெற்றிக்கு காரணம் நம்ம தமிழக முதல்வர் முத்தமிழ் அறிஞர் டாக்டர் கலைஞர் அவர்களே, ஒவ்வொரு எபிசோட் முடிவடைந்ததும் எனக்கு போன் பண்ணி இம்முறை செட் அழகாக இருக்கு, எனக்கு பிடித்திருக்கு என ஒவ்வொருத்தராக பாராட்டுவார் அந்த அன்பு யாருக்கு வரும்.

தனது எத்தனையோ வேலைகளின் மத்தியில் இந்நிகழ்ச்சிக்காக நேரம் ஒதுக்கியிருக்கிறார் என்பது இந்த நிகழ்ச்சியின் வெற்றிக்கு எடுத்துக் காட்டு (சபையில் பலத்த கைதட்டல்).

மானாட மயிலாட சீசன் 3க்கு ரம்பா குஷ்புவுடன் நம்ம தமிழக முதல்வரும் நடுவராக பங்கேற்பார் என்ற செய்தியை இந்த வேளையில் சொல்லிக் கொள்ள ஆசைப்படுகின்றேன்.

வாழ்க கலைஞர் வளர்க அவர் தமிழ்ப்பணி - கலா மாஸ்டர்

மறக்க மாட்டான் மறத்தமிழன்

ஈழப் போராட்டத்தை 'பயங்கரவாத' பிரச்சினையாக அஜித் கூறியதை வன்மையாக கண்டிப்போம். தமிழினப் பிரச்சினையை பயங்கரவாத பிரச்சினையாக கூறி, ஈழப் போராட்டத்தை கொச்சப்படுத்த இவனுக்கு என்ன அருகதை இருக்கு.

அஜித்தானாலும் விஜயானாலும் இல்லை எந்த புண்ணாக்காக இருந்தாலும் சரி.

கூத்தாடிப் பிழைப்பு நடத்த வந்த தெருக்கூட்டம், மறை பல தந்த திருக் கூட்டமாம் தமிழினத்தின் 'தல'லே ஏறி ஆட நினைத்தால்?.

தமிழினம் மன்னிக்காது !!!

மன்னித்தாலும் மறக்க மாட்டான் மறத்தமிழன் !!!

- நாதன் சூர்யா

வாசகர்களின் கருத்துக்கள் வரவேற்கப்படுகின்றன. அழைக்க வேண்டிய இலக்கம் 020 7043 4314

We have been helping our client to make the most of their money for over 35 years. How have we been able to stay in business for so long? Well that is quite simple. We understand our clients and provide them with the personal service they deserve.

- We are truly independent and can provide advice across the whole market.
- Our service focuses on your needs and meeting your financial goals.
- We provide ISA portfolios to match all types of investors.
- We provide comprehensive Inheritance Tax solutions, potentially saving 40% tax.

ARM Associates can promise you an expert, individually-tailored and cost-effective service. Whether you need specific advice or comprehensive financial planning, we can help.

ARM Associates

Professional Investment Advisers

For a free initial chat, to discuss your requirements, please call:

Mr P.Srinivasan CertPFS

Mr Suhan Srinivasan (Dip PFS, Economics BSc)

Tel: **020 8763 2221** / Fax: **020 8763 2220**

Email: **sri@srinivasan.co.uk** / Web: **www.srinivasan.co.uk**

32 Abbots Lane, Kenley, Surrey, CR8 5JH.



Authorised and Regulated by the Financial Services Authority.
The value of investments may fall as well as rise.